

[17th March 1960

**SRI V. K. KOTHANDARAMAN :** இலங்கையிலிருந்து நாடு கடத்தப்படுபவர்கள் எவ்வளவு பேர் ? எதனால் நாடு கடத்தப் படுகிறார்கள் ? அப்படி நாடு கடத்தப்பட்டவர்களுக்காக, நாசரேத்தில் ஒரு ஸ்பின்னிங் மில் கட்ட ரூ. 10 லட்சம் ஒதுக்கப் பட்டிருக்கிறது என்று சொல்லப் படுகிறதே, அந்த மில் ஆரம்பம் ஆகிவிட்டதா, அதில் தாயகம் திரும்பியவர்கள் எவ்வளவு பேர்கள் வேலை செய்கிறார்கள் ?

**THE HON. SRI M. BHAKTAVATSALAM :** கனம் அங்கத்தினர் கேட்கும் தகவல்களுக்குத் தனிக் கேள்வி போடவேண்டும்.

**SRI S. NAGARAJA MONIGAR :** ஸார், இப்பொழுது பிற நாடுகளிலிருந்து இந்திய மக்கள் திரும்பி வந்து கொண்டு இருப்பதற்கு என்ன காரணம் ? நம் நாட்டுக் கொள்கையா, அல்லது தனிப்பட்டவர்களின் விரும்பத்தகாத செய்கைகளா ?

**THE HON. SRI M. BHAKTAVATSALAM :** பலபேர் இன்னொட்டிலிருந்து சிலோன் முதலிய நாடுகளுக்கு சென்று, தொழிலில் ஈடுபட்டார்கள். வேலை கொடுத்தார்கள். சிலர் அந்நாட்டுப் பிரஜைகளாக ஏற்றுக் கொள்ளப் படுகிறார்கள். மற்றவர்கள் போக்குவரத்து வைத்துக் கொண்டிருக்கிறார்கள். அவர்களில் சிலர் சிலோன் நாட்டை விட்டு இங்கே வருகிறார்கள். அவர்களுக்கு வசதிகள் செய்து கொடுக்க வேண்டுவது அவசியமாகிறது.

*Minimum wages for agricultural labourers*

\* 437 Q.—**SRI C. MUTHIAH :** Will the Hon. the Minister for Industries be pleased to state—

(a) whether the Government are examining the question of fixing the minimum wages of agricultural labourers in Thanjavur district under the Minimum Wages Act; and

(b) if so, when it will be introduced?

**THE HON. SRI R. VENKATARAMAN :** (a) & (b) No Sir. The wages for the agricultural labourers in the Thanjavur district are governed by the Tanjore Pannaiyal Protection Act, 1952, which came into force on 23rd August 1952.

**SRI C. MUTHIAH :** பண்ணையாள் சட்டத்தில் வராத தினசரி தொழிலாளர்களுக்கு கூலி நிர்ணயம் செய்யக்கூடிய சட்டத்தை 1959-ம் ஆண்டுக்குள் கொண்டுவரப்போவதாகச் சொன்னார்கள். சொந்த ஜில்லாவை விட்டு இதர ஜில்லாக்களுக்கு எல்லாம் அதைச் செய்த அமைச்சர் அவர்கள் சொந்த ஜில்லாவுக்கு அதைச் செய்வதற்கு எத்தனை காலம் ஆகும் என்று கேட்கிறேன்.

**THE HON. SRI R. VENKATARAMAN :** இதன்காரணமாக சொந்த ஜில்லாவுக்குப் பாரபட்சம் காட்டுகிறார்கள் என்று சொல்லமாட்டார்கள் அல்லவா ?



17th March 1960]

**SRI V. K. RAMASWAMY MUDALIYAR:** பண்ணையில் வேலை செய்பவர்கள் தினப்படி எத்தனை மணி நேரம் வேலை செய்யவேண்டும் என்று கேட்கிறேன்? குறைந்தபட்ச கூலி சட்டத்தின் கீழ் 8 மணி நேரம் வேலை செய்யவேண்டும் என்று நிர்ணயிக்கப்பட்டிருக்கிறதா?

**THE HON. SRI R. VENKATARAMAN:** குறைந்தபட்ச கூலியை நிர்ணயம் செய்துவிட்டு வேலை நிர்ணயம் செய்வார்கள். அதன் படி வேலை செய்யவில்லையென்றால் அதிகாரிகள் மூலம் இதை அமுல் நடத்த முடியும்.

**SRI M. C. MUTHUKUMARASWAMY:** தஞ்சை ஜில்லா பாதுகாப்புச் சட்டப்படி இன்று தஞ்சை ஜில்லாவில் எத்தனை பண்ணையாள் இருக்கிறார்கள் என்று அறிவதற்கு அரசாங்கம் ஏதாவது வழிவகை செய்திருக்கிறார்களா என்று அறிய விரும்புகிறேன்.

**THE HON. SRI R. VENKATARAMAN:** அது இந்தக் கேள்வியின் கீழ் எழவில்லை.

**SRI T. R. RAMAMURTHA THONDAMAN:** தஞ்சை ஜில்லாவில் பண்ணையாள் அத்த கூலிகளாக வேலை செய்யக் கூடியவர்களுக்குக் குறைந்தபட்ச கூலி சட்டத்தை எப்போது தான் கொண்டுவரப் போகிறார்கள். கூலியாட்களின் புறட்சி ஜாஸ்தியாகி, தங்களுடைய வாழ்க்கைத் தரத்தை உயர்த்திக் கொள்வதற்கு அவர்கள் கிளர்ச்சியிலும் போராட்டத்திலும் ஈடுபட்ட பிறகு தான் அவர்களுடைய வாழ்க்கைத்தரத்தை உயர்த்துவதற்கு இந்த கூலியாள் பாதுகாப்புச் சட்டத்தைக் கொண்டுவர ஏற்பாடு செய்யப்போகிறார்களா என்று அறிய விரும்புகிறேன்.

**THE HON. SRI R. VENKATARAMAN:** கனம் அங்கத்தினர் சொல்வது யோசனையில் இருந்து கொண்டிருக்கிறது. அதைப் பற்றி வெகுசீக்கிரம் முடிவு எடுக்கப்படும்.

**SRI K. PERIANNAN:** எந்த அடிப்படையில் விவசாயிகளுக்கு கூலி நிர்ணயம் செய்யப்படுகிறது என்று அறிய விரும்புகிறேன்?

**THE HON. SRI R. VENKATARAMAN:** இதை சர்க்கார் கெஜெட்டில் நோடிபிகேஷன் செய்து, அதற்கு ஆட்சேபனைகள் இருந்தால் தெரிவிக்கும்படியாகச் சொன்னார்கள். அதற்குப் பல் ஆட்சேபனைகள் வந்தன. அதையொட்டி இந்தக் கூலி நிர்ணயம் செய்யப்பட்டது.

**SRI S. M. ANNAMALAI:** தஞ்சை ஜில்லா பாதுகாப்புச் சட்டம் இருக்கிற இடத்திலும், கையேர் மாட்டேர் வாரம் சட்டம் அமுலில் இருக்கிற இடத்திலும் குறைந்தபட்ச கூலி நிர்ணயச் சட்டம் கிடையாது. ஏன் அந்த இடத்திற்கும் விஸ்தரிக்காமல் இருக்கிறார்கள்? அதற்கு ஏதாவது காரணம் உண்டா?

**THE HON. SRI R. VENKATARAMAN:** இப்போது அவர்களுக்குக் கிடைக்கிற கூலி குறைந்தபட்ச கூலியைவிட அதிகமாக இருக்கிறது என்ற காரணம் தான்.